



കേരള സർവകലാശാല

നം. പി.ആർ.144/2016

ഫോൺ : 2305738

പത്രക്കുറിപ്പ്

ഡിഗ്രി : സ്പോട്ട് അഡ്മിഷൻ

കേരള സർവകലാശാലയിൽ അഫിലിയേറ്റ് ചെയ്തിട്ടുള്ള ആർട്സ് ആൻഡ് സയൻസ് കോളേജുകളിൽ ആഗസ്റ്റ് എട്ടിന് എസ്.സി/എസ്.ടിക്കും ആഗസ്റ്റ് 11-ന് ജനറൽ / മറ്റ് സംവരണ വിഭാഗത്തിൽപ്പെട്ടവർക്കും കോളേജുകളിൽ സ്പോട്ട് അഡ്മിഷൻ നടത്തുന്നു.

ആഗസ്റ്റ് എട്ട് രാവിലെ ഒമ്പത് മണിമുതൽ 12 മണിവരെ എസ്.സി/എസ്.ടി വിഭാഗത്തിൽപ്പെട്ടവരും, ആഗസ്റ്റ് 11 രാവിലെ ഒമ്പത് മണിമുതൽ 12 മണിവരെ ജനറൽ / മറ്റ് സംവരണ വിഭാഗത്തിൽപ്പെട്ടവരും ഓൺലൈൻ രജിസ്ട്രേഷന്റെ പ്രിന്റൗട്ടുമായി താൽപര്യമുള്ള കോളേജുകളിൽ എത്തി കോളേജിൽ നിന്നും നൽകുന്ന രജിസ്ട്രേഷൻ സ്ലിപ്പ് പൂരിപ്പിച്ചു നൽകേണ്ടതാണ്. പ്രിന്റൗട്ട് നൽകുന്നവർക്ക് മാത്രമേ സ്പോട്ട് അഡ്മിഷനിൽ പങ്കെടുക്കാൻ സാധിക്കുകയുള്ളൂ. ഓപ്ഷൻ നൽകിയിട്ടുള്ളതിൽ ആവശ്യമുള്ള കോളേജുകളിൽ വിദ്യാർത്ഥികൾക്കോ രക്ഷാകർത്താക്കൾക്കോ (പ്രതിനിധി) ഓൺലൈൻ രജിസ്ട്രേഷന്റെ പ്രിന്റൗട്ട് നിശ്ചിത സമയത്തിനുള്ളിൽ (രാവിലെ ഒമ്പത് മണിമുതൽ 12 മണിവരെ) സമർപ്പിക്കാം. 12 മണിക്ക് ശേഷം ലഭിക്കുന്ന പ്രിന്റൗട്ടുകൾ സ്വീകരിക്കുന്നതല്ല. ലഭിച്ച അപേക്ഷകളുടെ അടിസ്ഥാനത്തിലുള്ള റാങ്ക് ലിസ്റ്റ് അതത് ദിവസം വൈകുന്നേരം നാല് മണിക്ക് മുമ്പ് കോളേജ് നോട്ടീസ് ബോർഡിലും വെബ്സൈറ്റിലും (www.admissions.keralauniversity.ac.in) പ്രസിദ്ധീകരിക്കും. റാങ്ക് ലിസ്റ്റിന്റെ അടിസ്ഥാനത്തിൽ എസ്.സി/എസ്.ടി വിദ്യാർത്ഥികൾക്ക് ആഗസ്റ്റ് ഒമ്പതിനും ജനറൽ / മറ്റ് സംവരണ വിഭാഗത്തിൽപ്പെട്ടവർക്ക് ആഗസ്റ്റ് 12-ന് അതത് കോളേജുകളിൽ വെച്ച് അഡ്മിഷൻ നടത്തും. പ്രവേശനം ആഗ്രഹിക്കുന്നവർ ബന്ധപ്പെട്ട റവന്യൂ അധികാരികളിൽ നിന്നും ജാതി/വരുമാനം എന്നിവ തെളിയിക്കുന്ന അസ്സൽ സർട്ടിഫിക്കറ്റുകൾ ഹാജരാക്കണം. അഡ്മിഷൻ ലഭിക്കുന്നവർ ഫീസ് അന്നേ ദിവസം അതത് കോളേജുകളിൽ തന്നെ അടയ്ക്കണം. നേരത്തെ അഡ്മിഷൻ ലഭിച്ചിട്ടുള്ളവർ പുതുതായി അഡ്മിഷനുകൾ ഉറപ്പാക്കിയതിന് ശേഷമേ റി.സി കൈപറ്റുവാൻ പാടുള്ളൂ.

(അടിക്കുറിപ്പ്: 07.08.2016, 08.08.2016 തീയതികളിൽ എല്ലാ എഡിഷനുകളിലും പ്രസിദ്ധീകരിക്കുന്നതിന്)

ബി.ടെക് സ്പോട്ട് അഡ്മിഷൻ

കേരള സർവകലാശാല കാര്യവട്ടം യൂണിവേഴ്സിറ്റി കോളേജ് ഓഫ് എൻജിനീയറിംഗിൽ ഒന്നാം വർഷ ബി.ടെക് കമ്പ്യൂട്ടർ സയൻസ്, ഇൻഫർമേഷൻ ടെക്നോളജി, ഇലക്ട്രോണിക്സ് ആൻഡ് കമ്മ്യൂണിക്കേഷൻ

എന്നീ ബ്രാഞ്ചുകളിൽ ഒഴിവുള്ള സീറ്റുകളിലേക്ക് ആഗസ്റ്റ് ഒമ്പത്, 10 തീയതികളിൽ രാവിലെ 11 മണിക്ക് കാര്യവട്ടം കോളേജ് ഓഫീസിൽ വച്ച് സ്പോട്ട് അഡ്മിഷൻ നടത്തും. പ്രവേശന പരീക്ഷാ കമ്മീഷണർ തയ്യാറാക്കിയ കെ.ഇ.എ.എം റാങ്ക് ലിസ്റ്റിൽ ഉൾപ്പെട്ട യോഗ്യത നേടിയവർക്ക് ഇതിൽ പങ്കെടുക്കാം. ഫോൺ. 0471-2308874.

ബി.എ ഫലം

കേരള സർവകലാശാല ഏപ്രിൽ/മേയിൽ നടത്തിയ ബി.എ (ആനാൽ സ്കീം) പ്രൈവറ്റ്, എസ്.ഡി.ഇ മൂന്നാം വർഷ ബി.എ അഫ്സൽ ഉൽ-ഉലമ പരീക്ഷകളുടെ ഫലം വെബ്സൈറ്റിൽ (www.keralauniversity.ac.in) ലഭിക്കും.

ബി.ടെക് ഫലം

കേരള സർവകലാശാല 2015 ഒക്ടോബറിൽ നടത്തിയ അഞ്ചാം സെമസ്റ്റർ ബി.ടെക് (2013 സ്കീം) പരീക്ഷാഫലം വെബ്സൈറ്റിൽ (www.keralauniversity.ac.in) ലഭിക്കും. പുനർമൂല്യനിർണ്ണയത്തിനും സൂക്ഷ്മപരിശോധനയ്ക്കും ആഗസ്റ്റ് 29 വരെ ഓൺലൈൻ വഴി അപേക്ഷിക്കാം. പുനർമൂല്യനിർണ്ണയത്തിന് വെബ്സൈറ്റിൽ നിന്നും ലഭിക്കുന്ന കരട് മാർക്ക്ലിസ്റ്റ് ഉപയോഗിക്കാം.

പി.ജി (സി.എസ്.എസ്) : അഡ്മിഷൻ മെമ്മോ ഡൗൺലോഡ് ചെയ്യാം

കേരള സർവകലാശാല വിവിധ പഠനവകുപ്പുകളിലെ പി.ജി (സി.എസ്.എസ്) പ്രവേശനത്തിനുള്ള റാങ്ക് ലിസ്റ്റ് വെബ്സൈറ്റിൽ (www.admissions.keralauniversity.ac.in) ആഗസ്റ്റ് ഒമ്പത് മുതൽ ലഭിക്കും. റാങ്ക് ലിസ്റ്റിൽ ഉൾപ്പെട്ടിട്ടുള്ളവർക്ക് അഡ്മിഷൻ മെമ്മോ അനുതന്നെ ഡൗൺലോഡ് ചെയ്യാം.

പി.ജി.ഡി.ഇ.സി സീറ്റ് ഓഴിവ്

കേരള സർവകലാശാല ഇൻസ്റ്റിറ്റ്യൂട്ട് ഓഫ് ഇംഗ്ലീഷിൽ പോസ്റ്റ് ഗ്രാജുവേറ്റ് ഡിപ്ലോമ ഇൻ ഇംഗ്ലീഷ് ഫോർ കമ്മ്യൂണിക്കേഷൻ (ഇൗവനിംഗ്) കോഴ്സിന് എസ്.സി/എസ്.ടി വിഭാഗത്തിൽ ഒഴിവുള്ള സീറ്റുകളിലേക്കുള്ള സ്പോട്ട് അഡ്മിഷൻ ആഗസ്റ്റ് എട്ട് രാവിലെ 10 മണിക്ക് പാളയം ഇൻസ്റ്റിറ്റ്യൂട്ട് ഓഫ് ഇംഗ്ലീഷിൽ നടത്തുന്നു. താൽപര്യമുള്ളവർ യോഗ്യത, ജാതി മുതലായവ തെളിയിക്കുന്ന അനുബന്ധ രേഖകൾ സഹിതം ഹാജരാകണം.

സി.എ മാർക്ക് : തീയതി നീട്ടി

കേരള സർവകലാശാല നാലാം സെമസ്റ്റർ പി.ജി (2014 അഡ്മിഷൻ) വിദ്യാർത്ഥികളുടെ സി.എ മാർക്ക് (ഓൺലൈനായും, വിദ്യാർത്ഥികളുടെ സാക്ഷ്യപ്പെടുത്തിയ അസ്സൽ പകർപ്പും) സർവകലാശാലയിൽ സമർപ്പിക്കുന്നതിനുള്ള അവസാന തീയതി ആഗസ്റ്റ് 16-ലേക്ക് മാറ്റി.

എം.ബി.എ ഫലം

കേരള സർവകലാശാല വിദൂരവിദ്യാഭ്യാസ വിഭാഗം ജനുവരിയിൽ നടത്തിയ മൂന്നാം സെമസ്റ്റർ എം.ബി.എ (2013-15 ബാച്ച്) പരീക്ഷാഫലം വെബ്സൈറ്റിൽ (www.keralauniversity.ac.in) ലഭിക്കും.

എം.ഫിൽ പരീക്ഷ

കേരള സർവകലാശാലയുടെ രണ്ടാം സെമസ്റ്റർ എം.ഫിൽ കൊമേഴ്സ് (2015-16 ബാച്ച്) പരീക്ഷ ആഗസ്റ്റ് 23-ന് നടത്തും.

മാർക്ക്ലിസ്റ്റ് കൈപ്പറ്റണം

കേരള സർവകലാശാല വിദൂരവിദ്യാഭ്യാസ വിഭാഗം ജനുവരി/ഫെബ്രുവരിയിൽ നടത്തിയ എം.എച്ച്.ആർ.എം (പ്രീവിസ് & ഫൈനൽ) പരീക്ഷകളുടെ മാർക്ക്ലിസ്റ്റുകൾ ആഗസ്റ്റ് ഒമ്പത്, 10 തീയതികളിൽ പാളയം എസ്.ഡി.ഇ ഓഫീസിൽ നിന്നും ഹാൾടിക്കറ്റുമായി വന്ന് കൈപ്പറ്റണം.

എം.എസ്സി/എം.പി.എ മേഴ്സി ചാൻസ് ടൈംടേബിൾ

കേരള സർവകലാശാല ആഗസ്റ്റ് 17-ന് തുടങ്ങുന്ന രണ്ടാം സെമസ്റ്റർ എം.എസ്സി കെമിസ്ട്രി (2003 സ്കീം, 2007-ന് മുമ്പുള്ള അഡ്മിഷൻ), എം.പി.എ (2004 സ്കീം, 2010 വരെയുള്ള അഡ്മിഷൻ) മേഴ്സി ചാൻസ് പരീക്ഷകളുടെ ടൈംടേബിൾ വെബ്സൈറ്റിൽ (www.keralauniversity.ac.in) ലഭിക്കും.

പി.ജി ടൈംടേബിൾ

കേരള സർവകലാശാല ആഗസ്റ്റ് 17-ന് തുടങ്ങുന്ന രണ്ടാം സെമസ്റ്റർ എം.എ/എം.എസ്സി/എം.കോം/ എം.എസ്.ഡബ്ലിയു/ എം.ടി.എ/എം.പി.എ/ എം.എച്ച്.ആർ.എം പരീക്ഷകളുടെ ടൈംടേബിൾ വെബ്സൈറ്റിൽ (www.keralauniversity.ac.in) ലഭിക്കും.

ബ്രിട്ടീഷ് പുതുതലമുറ ഇന്ത്യൻ സംസ്കാരം പഠിക്കാൻ

കേരള സർവകലാശാലയിൽ

ബ്രിട്ടനിലെ പുതിയ തലമുറയിൽപ്പെട്ട യുവാക്കൾക്ക് ഇന്ത്യൻ സമൂഹത്തെ കുറിച്ചും ചരിത്രത്തെക്കുറിച്ചും അറിവ് നേടുന്നതിനായി ബ്രിട്ടീഷ് കൗൺസിൽ ആരംഭിച്ചിരിക്കുന്ന ജനറേഷൻ യു.കെ. ഇൻഡ്യ പരിപാടിയുടെ ഉദ്ഘാടനം ആഗസ്റ്റ് ഒമ്പത് ഉച്ചയക്ക് 12 മണിക്ക് പാളയം സർവകലാശാല സെനറ്റ് ചേംബറിൽ ബഹു. മുഖ്യമന്ത്രി പിണറായി വിജയൻ നിർവ്വഹിക്കും. പ്രോ-വൈസ് ചാൻസലർ ഡോ. എൻ വീരമണിക്സൻ ആധ്യക്ഷം വഹിക്കുന്ന ചടങ്ങിൽ ബ്രിട്ടീഷ് ഡെപ്യൂട്ടി ഹൈ കമ്മീഷണർ ഭരത് ജോഷി, ബ്രിട്ടീഷ് ഇൻഡ്യാ കൗൺസിൽ ഡയറക്ടർ അലൻ ഗമ്മൽ തുടങ്ങിയവർ പങ്കെടുക്കും.

21-നും 25 നും ഇടയിൽ പ്രായമുള്ള 41 യുവതികളും ആറ് യുവാക്കളുമാണ് കേരള സർവകലാശാലയിൽ ഓഗസ്റ്റ് എട്ട് മുതൽ രണ്ടാഴ്ച ചെലവഴിച്ച് കേരള ചരിത്രത്തേയും സാമൂഹിക ജീവിതത്തേയും കുറിച്ച് പഠനം നടത്തുന്നത്. എല്ലാ ദിവസവും യോഗാക്ലാസ്സോടുകൂടി ആരംഭിയ്ക്കുന്ന പഠന പരിപാടിയിൽ ഇന്ത്യയുടെ വിദേശനയം, സാമൂഹ്യ ജീവിതം, സ്ത്രീ ശാക്തീകരണം, സിനിമ, ഇന്ത്യൻ സാമൂഹ്യ മൂല്യങ്ങൾ, ഇന്ത്യൻ നിയമ വ്യവസ്ഥയിലെ ബ്രിട്ടീഷ് സ്വാധീനം, കായിക രംഗം, ആരോഗ്യ സംരക്ഷണം, ഇന്ത്യൻ ചരിത്രം, വിവര സാങ്കേതിക വിദ്യ വിപ്ലവം, ആയുർവേദം എന്നീ വിഷയങ്ങളാണ് ചർച്ച ചെയ്യുന്നത്. കൂടാതെ ബാലരാമപുരം, കന്യാകുമാരി, കുള്ളച്ചൽ, അഞ്ചുതെങ്ങ്, വർക്കല, പരവൂർ, ശാന്തിഗിരി ആശ്രമം തുടങ്ങിയ സ്ഥലങ്ങളിലേയ്ക്കുള്ള പഠന പര്യടനവും ഉണ്ടായിരിക്കും. മാത്രമല്ല കേരള പാരമ്പര്യം പ്രതിഫലിപ്പിക്കുന്ന രീതിയിലുള്ള കലാസാംസ്കാരിക

പരിപാടികളും ഉണ്ടായിരിക്കും. ഈ പരിപാടിയിലേയ്ക്ക് 57 അപേക്ഷകരിൽ നിന്നായി അഖിലേന്ത്യാടിസ്ഥാനത്തിൽ തെരഞ്ഞെടുക്കപ്പെട്ട ഏഴ് സർവകലാശാലകളിൽ ഒന്നാണ് കേരള സർവകലാശാല. ഏറ്റവും കൂടുതൽ ആളുകൾ പങ്കെടുക്കുന്നതും കേരള സർവകലാശാലയുടെ പരിപാടിയിലാണ്. ഡോ. ബാബു പോൾ, ഡോ. എൻ. കെ. ജയകുമാർ, ഡോ. അച്യുത് ശങ്കർ, ടി.പി. ശ്രീനിവാസൻ, ഡോ. കെ. എസ് ചന്ദ്രശേഖരൻ, ഡോ. .ജെ. പ്രഭാഷ്, ഡോ. മീന. ടി .പിള്ള, ഡോ. ജി. എസ്. ജയശ്രീ, ഡോ. എം. രാമകൃഷ്ണൻ, ഡോ. ജി. പത്മകുമാർ, ഡോ. ജി കിഷോർ, ഡോ. ഉഷസുജിത് നായർ, ഡോ. രാമൻകുട്ടി, എന്നിവരാണ് പഠന ക്ലാസ്സുകൾ നയിക്കുന്നത്.

സർവകലാശാല മന്ദിരം,
തിരുവനന്തപുരം.
06.08.2016

പബ്ലിക് റിലേഷൻസ് ഓഫീസർ

അംഗീകാരത്തോടെ,



സെക്ഷൻ ഓഫീസർ

e-mail: ku.release@gmail.com

website: www.keralauniversity.ac.in

University information is available on 0471-2305994, 155300 (BSNL Land line), 0471-155300 (from mobile) 0471-2115054 and 0471-2115098